

राजस्थान माध्यमिक शिक्षा बोर्ड की विभिन्न परीक्षाओं के परिणाम जारी

माध्यमिक एवं माध्यमिक व्यवसायिक परीक्षा का परिणाम 93.60 प्रतिशत रहा

अजमेर, (कासं)। राजस्थान माध्यमिक शिक्षा बोर्ड ने बुधवार को सेकण्डरी, सैकण्डरी व्यावसायिक एवं प्रवेशिका परीक्षा-2025 के परिणाम बुधवार को जारी किए। शिक्षा मंत्री मदन दिलावर ने बीसी के जरिए कोटा से रिजल्ट जारी किया।

शिक्षा मंत्री मदन दिलावर द्वारा बुधवार को कोटा कलेक्ट्रेट से सेकण्डरी, सैकण्डरी व्यावसायिक एवं प्रवेशिका परीक्षा 2025 के परिणाम वचुंअल माध्यम से जारी किए। इस अवसर पर शिक्षा मंत्री ने उत्कृष्ट प्रदर्शन करने वाले विद्यार्थियों को बधाई दी। उन्होंने कहा कि यह सफलता छात्रों की मेहनत, माता-पिता के सहयोग, शिक्षकों के मार्गदर्शन और स्कूलों की सकारात्मक शैक्षणिक वातावरण का प्रतिफल है। इस अवसर पर दिलावर ने असफल विद्यार्थियों को निराश न होकर निरंतर प्रयास करने की प्रेरणा दी। दिलावर ने बोर्ड प्रशासन, शिक्षकों एवं अभिभावकों को भी इस सफलता में सहभागी बताते हुए उनके योगदान की सराहना की।

बोर्ड प्रशासक महेश चंद्र शर्मा ने बोर्ड कार्यालय से परिणाम जारी करते



बोर्ड प्रशासक महेश चंद्र शर्मा ने बोर्ड कार्यालय से परिणाम जारी किए।

हुए बताया कि विद्यार्थियों ने इस वर्ष उत्कृष्ट प्रदर्शन किया है। छात्राओं का उत्तीर्णता प्रतिशत छात्रों की तुलना में अधिक रहा है। ये राज्य के शैक्षिक परिदृश्य के लिए सुखद संकेत है।

प्रशासक शर्मा ने बताया कि माध्यमिक व माध्यमिक व्यावसायिक परीक्षा में 10 लाख 94 हजार 186 परीक्षार्थी पंजीकृत हैं। इसमें से 10

लाख 71 हजार 460 परीक्षार्थी परीक्षा में प्रविष्ट हुए। माध्यमिक एवं माध्यमिक व्यवसायिक परीक्षा का परिणाम 93.60 प्रतिशत रहा। इसमें से छात्रों का उत्तीर्णता प्रतिशत 93.16 तथा छात्राओं का उत्तीर्णता प्रतिशत 94.08 रहा। माध्यमिक एवं माध्यमिक व्यवसायिक परीक्षा में 5 लाख 75 हजार 554 छात्रों में से 2

लाख 69 हजार 141 छात्र और 5 लाख 18 हजार 632 छात्राओं में से 2 लाख 77 हजार 229 छात्राएं प्रथम श्रेणी में उत्तीर्ण हुई हैं।

उन्होंने बताया कि प्रवेशिका परीक्षा 2025 में कुल 7316 परीक्षार्थी पंजीकृत थे। इसमें से 7099 परीक्षार्थी परीक्षा में प्रविष्ट हुए। प्रवेशिका परीक्षा 2025 का परीक्षा परिणाम 83.67

■ शिक्षा मंत्री मदन दिलावर ने कोटा से सेकण्डरी, सेकण्डरी व्यावसायिक एवं प्रवेशिका परीक्षा-2025 के परिणाम जारी किये

प्रतिशत रहा।

इसमें छात्रों का उत्तीर्णता प्रतिशत 82.01 तथा छात्राओं का उत्तीर्णता प्रतिशत 85.03 रहा। प्रवेशिका परीक्षा में 3310 छात्रों में से 643 छात्र और 4006 छात्राओं में से 974 छात्राएं प्रथम श्रेणी में उत्तीर्ण हुई हैं। बोर्ड सचिव कैलाश चंद्र शर्मा ने कहा कि यह सफलता विद्यार्थियों के परिश्रम, शिक्षकों की गुणवत्ता पूर्ण शिक्षण तथा बोर्ड के कार्मिकों की सतत मेहनत का परिणाम है। बोर्ड ने परिणामों की समयबद्ध व पारदर्शी घोषणा कर एक बार पुनः देश के अग्रणी शिक्षा बोर्डों में अपनी स्थिति सुदृढ़ की है। इस अवसर पर विशेषाधिकारी नीता यादव, वित्तीय सलाहकार रविम बिस्सा सहित अन्य कार्मिक उपस्थित रहे।

25 लाख की अवैध शराब सहित दो आरोपी गिरफ्तार



जालोर जिले के सांचौर पुलिस ने अवैध शराब सहित दो आरोपियों को गिरफ्तार किया।

जालोर, (कासं)। जालोर जिले के सांचौर पुलिस एवं जिला स्पेशल टीम ने बुधवार को सरहद आमली में राजस्थान व पंजाब निर्मित अवैध अंग्रेजी शराब बीयर के 47 कार्टन बरामद कर दो आरोपियों को गिरफ्तार किया। अवैध शराब परिवहन में प्रयुक्त वाहन क्रेटा कार को जब्त किया। बरामद अवैध शराब की अनुमानित बाजार कीमत 25 लाख रुपये आंकी गई है।

जिले में शराब तस्करी करने वालों के विरुद्ध चलाये जा रहे अभियान के तहत जेठाराम सर्जिन. मय जाळा पुलिस थाना सांचौर व जिला विशेष टीम जालोर द्वारा मुखबीर से प्राप्त सूचना के अनुसार बाडमेर से चितलवाना होते हुए गुजरात की तरफ जाने वाली सड़क पर सरहद आमली में संयुक्त रूप से नाकाबंदी शुरू की। नाकाबंदी में वाहन क्रेटा कार को रूकवाकर तलाशी ली गई तो वाहन में


राजस्थान व पंजाब निर्मित अवैध शराब के 47 कार्टन भरे हुए पाये जाने पर शराब व शराब परिवहन में प्रयुक्तकार व वाहन में मिली नम्बर प्ले को जब्त कर वाहन चालक खेमाराम पुत्र अम्बाराम जाट निवासी मौखाब कलां पुलिस थाना शिव जिला बाडमेर व रामजीवनराम पुत्र खैराजराम विश्नोई निवासी वीरावा पुलिस थाना चितलवाना जिला जालोर को गिरफ्तार किया।

भूण लिंग परीक्षण पर कसा शिकंजा, दलाल गिरफ्तार

कथित रूप से गर्भवती महिलाओं को भूण लिंग परीक्षण के लिए अल्ट्रासाउंड सेंटर ले जाया करता था दलाल

जयपुर/कुचामन। राजस्थान में भूण लिंग चयन के खिलाफ चल रही सख्त मुहिम के तहत पीसीपीएनडीटी टीम ने नागौर जिले के कुचामन में बुधवार को एक और बड़ी सफलता हासिल की। राष्ट्रीय स्वास्थ्य मिशन की एमडी डॉ. भारती दीक्षित के निर्देशन में की गई इस कार्रवाई में डिकॉय ऑपरेशन के जरिए एक दलाल को रंगे हाथ पकड़ा गया, जबकि डॉक्टर की भूमिका को लेकर संदेह बरकरार है। टीम ने आरोपी दलाल सुखराम जाट को गिरफ्तार कर लिया है, जो कथित रूप से गर्भवती महिलाओं को भूण लिंग परीक्षण के लिए अल्ट्रासाउंड सेंटर ले जाया करता था। कुचामन स्थित मंगलम अल्ट्रासाउंड सेंटर में की गई इस कार्रवाई में मशीन को सीज कर दिया गया है और डॉक्टर बीआर बांता की भूमिका की जांच पीबीआई थाना पुलिस कर रही है।

सूचना के आधार पर की गई रेकी के बाद टीम ने एक डिकॉय गर्भवती महिला को दलाल से संपर्क करवाया। 70 हजार रुपए लेने के बाद दलाल महिला को अल्ट्रासाउंड सेंटर ले गया,



गिरफ्तार आरोपी

जहां परीक्षण के बाद उसने गर्भ में लड़का होने की पुष्टि करते हुए “छाओ, पियो, मौज करो” जैसे शब्द कहे। इसी दौरान टीम ने उसे रंगे हाथ पकड़ लिया। अल्ट्रासाउंड सेंटर पर एफ फॉर्म नहीं भरना, पंजीकरण रजिस्टर में एंट्री नहीं होना जैसी गंभीर लापरवाहियों ने डॉक्टर की भूमिका को संदेह के घेरे में खड़ा कर दिया है। पुलिस फिलहाल जांच कर रही है और डॉक्टर से पूछताछ जारी है।


एनएचएम एमडी डॉ. भारती

■ डॉक्टर की भूमिका को लेकर संदेह बरकरार, अल्ट्रासाउंड मशीन सीज

■ पीसीपीएनडीटी टीम ने एक पखवाड़े में तीसरी बड़ी कार्रवाई की

दीक्षित ने कहा, यह सिर्फ एक कार्रवाई नहीं, बल्कि समाज में बेटियों के अस्तित्व की लड़ाई है। ऐसे अपराधियों को बख्शा नहीं जाएगा। उन्होंने बताया कि यह एक पखवाड़े में तीसरा सफल ऑपरेशन है। इससे पहले टीम ने 12 मई को गुजरात के इंडर और 15 मई को पंजाब के अंबोहर में भी डिकॉय ऑपरेशन कर दलालों और संदिग्ध डॉक्टरों के खिलाफ कार्रवाई की थी। लगातार हो रही इन कार्रवाइयों से भूण लिंग परीक्षण गिरोहों में हड़कंप मचा हुआ है।

चूरू-मोलीसर ट्रैक दोहरीकरण का स्पीड ट्रायल सफल



चूरू से मोलीसर तक सीआरएस स्पेशल से 120 किमी प्रतिघंटा की स्पीड से ट्रायल किया।

चूरू, (निर्सं)। बीकानेर रेल मंडल परीक्षण के दौरान लगभग 27 किलोमीटर लंबे चूरू-मोलीसर रेलखंड तक रेल संरक्षा आयुक्त बुधवार को स्वचालित ट्रांली से पहुंचे और चूरू से मोलीसर तक स्पीड ट्रायल सीआरएस स्पेशल से 120 किमी प्रतिघंटा की स्पीड से ट्रायल किया। ट्रायल सफल होने के बाद सीआरएस श्रीनिवास ने 90 किलोमीटर प्रतिघंटा की रफ्तार से ट्रेन चलाने की अनुमति प्रदान की। निरीक्षण के दौरान सीआरएस ई श्रीनिवास ने सुरक्षा मानकों, तकनीकी पहलुओं व ट्रैक की गुणवत्ता का बारीकी से अवलोकन किया। उल्लेखनीय है कि

पूर्व में रतनगढ़ से मोलीसर तक डबल लाइन थी एवं मोलीसर से चूरू तक सिंगल लाइन थी, अब मोलीसर से चूरू तक डबल लाइन पर गाड़ी चलाने की अनुमति मिलने से रेलवे कम समय में अधिक गाड़ियां चला सकेगा और रेलवे अधिक माल का परिवहन कर सकेगा, जिससे रेलवे की आय में वृद्धि होगी। उक्त स्पीड ट्रायल दोहरीकरण परियोजना की दिशा में एक महत्वपूर्ण कदम है और इससे इस मार्ग पर ट्रेनों की गति, संख्या व संचालन क्षमता में वृद्धि होगी। आने वाले समय में यात्रियों को तेज और सुरक्षित यात्रा सुविधा प्राप्त होगी। स्पीड ट्रायल के दौरान बीकानेर

मंडल रेल प्रबंधक डॉ. आशीष कुमार, वरिष्ठ मंडल संरक्षा अधिकारी रणसिंह गोदारा, वरिष्ठ मंडल परिचालन प्रबंधक जयप्रकाश, सीनियर डीएस्सीई ललित कुमार, वरिष्ठ मंडल इंजीनियर (समन्वयक) अमित जैन, वरिष्ठ मंडल इंजीनियर (दक्षिण) अमन अग्रवाल, सीनियर डीईई टीआरडी जितेंद्र कटारिया, वरिष्ठ मंडल विद्युत इंजीनियर (सामान्य) आदित्य लेचा, डिप्टी चीफ इंजीनियर विजय सिंह, चीफ इंजीनियर कंस्ट्रक्शन एस.एल मीना, मूवमेंट इंस्पेक्टर महेंद्र सिंह, धीरज थानवी सहित रेलवे के अनेक अधिकारी व कर्मचारी उपस्थित थे।

जोसा काउंसलिंग शेड्यूल जारी

कोटा, (निर्सं)। आईआईटी कानपुर की ओर से आयोजित की गई देश की सबसे प्रतिष्ठित प्रवेश परीक्षा जेईई एडवांस्ड का परिणाम 2 जून को जारी किया जाएगा। परिणाम जारी होने के अगले दिन 3 जून से आईआईटी, एनआईटी, टिपलआईटी व जीएफटीआई में प्रवेश के लिए जोसा काउंसलिंग प्रक्रिया प्रारंभ होगी। इस वर्ष जोसा काउंसलिंग द्वारा 23 आईआईटी, 32

एनआईटी, 26 टिपलआईटी एवं 47 जीएफटीआई में प्रवेश दिया जाएगा। जोसा काउंसलिंग का शेड्यूल जारी कर दिया गया है। एलन कैरियर इंस्टीट्यूट के कैरियर काउंसलिंग एक्सपर्ट अमित आहूजा ने बताया कि इस वर्ष आईआईटी, एनआईटी व टिपलआईटी में प्रवेश के लिए होने वाली जोसा काउंसलिंग प्रक्रिया 3 जून से 28 जुलाई के मध्य छह राउण्ड्स में होगी।

महिला प्रो. की अश्लील फोटो वायरल करने वाले प्रो. रामकेश मीणा को निलंबित करने की मांग

गंगापुर सिटी, (निर्सं)। अखिल भारतीय विद्यार्थी परिषद गंगापुर सिटी ने मुख्यमंत्री के नाम उपखंड अधिकारी को ज्ञापन सौंपकर एक महिला प्रोफेसर की अश्लील फोटो बनाकर सोशल मीडिया पर वायरल करने वाले राजकीय महाविद्यालय गंगापुर सिटी में संस्कृत के प्रोफेसर रामकेश मीणा उर्फ आदिवासी को तुरंत निलंबित कर कड़ी कानूनी कार्रवाई करने तथा गंगापुर सिटी से हटाने की पुरजोर मांग की है।

ज्ञापन की प्रतिलिपि उचित कार्यवाही के लिए उच्च शिक्षा मंत्री, गुज राज्य मंत्री, प्रमुख सचिव, शासन सचिव उच्च शिक्षा, आयुक्त कॉलेज शिक्षा पुलिस

■ अ.भा.वि. परिषद गंगापुर सिटी ने उपखंड अधिकारी को ज्ञापन सौंपा

महानिदेशक, पुलिस महानिरीक्षक भरतपुर, जिला कलक्टर सवाई माधोपुर, पुलिस अधीक्षक सवाई माधोपुर, अध्यक्ष राष्ट्रीय महिला आयोग, अध्यक्ष राज्य महिला आयोग, प्राचार्य राजकीय पीजी महाविद्यालय गंगापुर सिटी को भी प्रेषित की है।

एबीवीपी जिला संयोजक मनोज सेनी, छात्र नेता सीताराम गुर्जर एवं अन्य द्वारा दिए ज्ञापन में लिखा है कि प्रोफेसर

रामकेश मीणा ने तमाम हदें पार कर दी हैं। नैतिकता को तार-तार कर दिया है। प्रोफेसर जैसे महान प्रतिष्ठा के पद को कलंकित किया है। रामकेश मीणा राजकीय महाविद्यालय गंगपुर सिटी में संस्कृत विषय के प्रोफेसर हैं। वर्तमान में डेपुटेशन पर राजकीय महाविद्यालय वजीरपुर में नोडल अधिकारी हैं। रामकेश मीणा अंग्रेजी में प्रो. रामकेश आदिवासी के नाम से फेसबुक चलाते हैं। रामकेश मीणा ने एक महिला प्रोफेसर की फोटो पर जगह-जगह गलत स्टीकर लगाए, अवांछित शब्द लिखकर, एडिट कर अश्लील बनाया, फिर इसे अपनी फेसबुक पर वायरल किया है जिसे बहुत

लोगों ने देखा है। रामकेश मीणा की यह अश्लील हरकत बहुत ही शर्मनाक है। हम सब सभी को लज्जित करने वाली है। गंगापुर सिटी इलाके के छात्र युवा नागरिक भी बुरी तरह आहत है, शर्मिंदा है। बहुत आक्रोश है। रामकेश मीणा के खिलाफ पूर्व में कई शिकायतें हैं। इन्हें राजनेताओं और अधिकारियों का संरक्षण प्राप्त है। आयुक्तालय कॉलेज शिक्षा के अधिकारियों को भी इन्हें संरक्षण मिला हुआ है। इनके खिलाफ कार्यवाही नहीं होती, हीसले बुलंद है। अश्लील आचरण करने वाले रामकेश मीणा के खिलाफ तुरंत कड़ी कानूनी कार्रवाई की जाए।

श्रीगंगानगर में व्यापारी के घर पर फायरिंग

श्रीगंगानगर, (निर्सं)। जवाहरनगर थाना क्षेत्र में व्यापारी राजू कथोडीया के घर पर अज्ञात बदमाशों ने फायरिंग कर दी। यह वारदात अग्रसेन चौक के पास हनुमान मंदिर के सामने हुई। अचानक चली गोलियों की आवाज से इलाके में दहशत फैल गई। बुधवार को सुबह लोगों ने घर की दीवार पर गोलियों के निशान देखे। मौके पर कारतूस के खोल भी मिले। सूचना मिलते ही पुलिस मौके पर पहुंची और जांच में जुटी। पुलिस आसपास लगे सीसीटीवी कैमरों की

■ पुलिस को शक है कि मामला गैंगस्टर गोल्डी बराड़ से जुड़ा हो सकता है

फुटेज खंगाल रही है। पुलिस को शक है कि यह मामला गैंगस्टर गोल्डी बराड़ से जुड़ा हो सकता है। राजू कथोडीया को कुछ दिन पहले 4 करोड़ रुपए की रंगदारी देने की धमकी मिली थी। यह धमकी गोल्डी बराड़ के नाम पर दी गई थी। गोल्डी बराड़ कनाडा

से गैंग चलाता है। वह पंजाब और राजस्थान में कई संगीन मामलों में बांछित है। इससे पहले 25 मार्च को भी राजू कथोडीया के घर पर अज्ञात लोगों ने कारतूस और धमकी भरा पत्र फेंका था। उस समय भी पुलिस ने मामला दर्ज कर जांच शुरू की थी। अब 2 महीने बाद दूसरी बार फायरिंग की घटना से मामला गंभीर हो गया है।

पुलिस अधिकारियों का मानना है कि दोनों घटनाएं आपस में जुड़ी हो सकती हैं। यह मामला रंगदारी वसूली के

जुड़ा लग रहा है। फायरिंग करने वालों की पहचान नहीं हो पाई है। सीसीटीवी फुटेज और तकनीकी साक्ष्यों के आधार पर बदमाशों की तलाश की जा रही है। पुलिस ने जल्द खुलासा होने की संभावना जताई है। लगातार मिल रही धमकियों और गोलीकांड के बाद व्यापारियों और आम लोगों में डर का माहौल है। खासकर अग्रसेन चौक और जवाहर नगर क्षेत्र के लोग डरे हुए हैं। व्यापारिक संगठनों ने घटना की निंदा की है और आरोपियों की जल्द गिरफ्तारी की मांग की है।

डीडवाना, (निर्सं)। राजस्थान पुलिस मुख्यालय के निर्देशाुसुर लगातार ऑपरेशन एंटी वायरस अभियान चलाया जा रहा है। इसके तहत डीडवाना जिले के समस्त थानों और सायबर सेल ने बड़ी कार्रवाई करते हुए गुम और चोरी हुए 89 मोबाइल बरामद किये हैं। इन मोबाइलों

■ बरामद मोबाइलों की कीमत लगभग 13.35 लाख रुपए है

■ डीडवाना में ऑपरेशन एंटी वायरस के तहत पुलिस ने बड़ी कार्रवाई की

की बाजार कीमत लगभग 13 लाख 35 हजार रुपए बताई जा रही है। इन मोबाइलों को राजस्थान सहित अनेक प्रदेशों से ट्रेस कर बरामद किया गया है, जिन्हें बुधवार को जिला पुलिस अधीक्षक कार्यालय में एसपी हनुमान प्रसाद मीणा ने उनके मालिकों के सुपुर्द कर दिया।

एसपी हनुमान प्रसाद मीणा ने बताया कि एंटी वायरस अभियान के तहत चल रहे इस अभियान में पोर्टल पर दर्ज चोरी और गुम हुए मोबाइल को



एसपी हनुमान प्रसाद मीणा ने बरामद मोबाइल के बारे में जानकारी दी।

ट्रेस करने के लिए पुलिस की टीमों ने विशेष अनुसंधान किया और मोबाइल फोन को ट्रेस करने की कार्रवाई की, जिसके परिणाम स्वरूप पूर्व में भी 240 मोबाइल बरामद कर उनके मालिकों के सुपुर्द किया गया था। इसी क्रम में गुम व चोरी हुए 89 मोबाइलों की भी बरामद कर आज उनके मालिकों को सौंप दिया गया। इस दौरान लंबे समय बाद अपने मोबाइल वापस पाकर लोग काफी खुश

और प्रसन्न नजर आए। एसपी ने बताया कि केंद्रीय इक्विपमेंट आइडेंटिटी रजिस्टर्ड पोर्टल दूरसंचार विभाग का एक नागरिक केंद्रित पोर्टल है। यह पोर्टल मोबाइल उपकरणों को उनके अंतरराष्ट्रीय मोबाइल उपकरण पहचान नंबरों का इस्तेमाल करके प्रबंधन और ट्रैक करने के लिए बनाया गया है। अगर किसी का मोबाइल फोन गुम हो जाता है तो वह

आईएमईआई नंबरों को इस पोर्टल पर इंद्राज कर बंद करवा सकते हैं। साथ ही संबंधित थाने में शिकायत दर्ज करवाकर पोर्टल पर जाकर मोबाइल फोन का नंबर भी ब्लॉक करवा सकते हैं। गुम मोबाइल बरामद होने पर उसके मालिक के द्वारा पोर्टल पर आईएमईआई नंबर को अनब्लॉक करवाने हेतु रिक्वेस्ट भेजी जाकर नंबर को पुन शुरू करवाया जा सकता है।